

दिनांक 04.06.2015

जयपुर मेट्रो के सीएमडी ने फेज 1बी के निर्माण कार्यों का जायजा लिया

04 जून, 2015 जयपुर। जयपुर मेट्रो के अध्यक्ष एवं प्रबंध निदेशक श्री निहालचन्द गोयल ने जयपुर मेट्रो के लोकार्पण के अगले दिन गुरुवार को जयपुर मेट्रो के फेज 1बी के रूट चांदपोल गेट से बडी चौपड तक का निरीक्षण कर जल्द से जल्द जयपुर मेट्रो के इस रूट को भी जल्द पूरा कर मेट्रो शुरू करने के निर्देश दिए।

इस निरीक्षण के दौरान उन्होंने निदेशक परियोजना अश्विनी सक्सेना, महाबंधक श्री अखिलेश सक्सेना दिल्ली मेट्रो एवं सीईसी के वरिष्ठ अधिकारियों को मेट्रो के इस फेज को तय समय सीमा तक पूरा करने के निर्देश दिये।

श्री गोयल अधिकारियों व कर्मचारियों के साथ सबसे पहले जयपुर मेट्रो के फेज 1बी का निरीक्षण करने बडी चौपड पहुंचे और निर्माण कार्यों का जायजा लेते हुए सभी को विशेष निर्देश दिए। उन्होंने दौरे के दौरान इसके बाद छोटी चौपड से चांदपोल गेट जाकर टनल बोरिंग मशीन लांचिंग व्यवस्था को देखा।

इसके बाद उन्होंने चांदपोल मेट्रो स्टेशन से मेट्रो ट्रेन में बैठकर मानसरोवर मेट्रो स्टेशन तक और वापसी में मानसरोवर मेट्रो स्टेशन से रामनगर मेट्रो स्टेशन तक की यात्रा कर मेट्रो के संचालन को देखा। अपनी इस यात्रा के दौरान उन्होंने मेट्रो में यात्रा कर रहे कई यात्रियों से बातचीत की और उनसे मेट्रो में सफर करने का फायदा और कोई परेशानी की जानकारी ली।

इस पर कई यात्रियों ने बताया कि उनको मेट्रो में यात्रा करने में बहुत ही आनंद आ रहा है और इसका किराया भी बसों के किराये के मुकाबले में कम है। साथ मेट्रो में यात्रा करने से समय की भी बचत हो रही है। यात्रियों ने बताया कि मेट्रो के शुरू हो जाने से अब उनको यात्रा करने में समय और पैसे दोनों की बचत एक साथ होगी। यात्रियों ने यह भी कहा कि जल्द से जल्द चांदपोल से बडी चौपड तक के लिए भी मेट्रो शुरू हो जाए तो उनको मेट्रो में यात्रा करने का और अधिक फायदा मिलेगा। कुछ यात्रियों ने मेट्रो के फेज 2 को भी शीघ्र शुरू करने का आग्रह किया, जिससे शहर के प्रत्येक भाग में मेट्रो सुविधा का लाभ मिल सके।